



## 2019-2020 లో మకరరాశి ఫలితములు

ఆదాయం - 5

వ్యయం - 2

రాజ - 2

అవ - 4

ఉత్తరాషాఢ 2, 3, 4 పాదములు, శ్రవణం 1, 2, 3, 4 పాదములు, ధనిష్ఠ 1, 2 పాదముల యందు పుట్టినవారు “జో, జా, జీ, జూ, జే, ఖా, గా, గీ” అను అక్షరములు తమ పేరునకు మొదట గలవారు మకరరాశికి చెందినవారు.

## 2019-2020 సంవత్సర ఫలితములు

ఈ మకర రాశివారికి ఈ సంవత్సరం చాలా బాగుంది. వ్యయంలో శనికేతువుల సంచారం, షష్ఠమంలో రాహుగ్రహ సంచారం, వ్యయంలోనూ, జన్మరాశిలోను గురుగ్రహ సంచారం, గురుశుక్ర మౌఢ్యమిలు, గ్రహణాలు ప్రధానమైన ఫలితాలను నిర్దేశిస్తున్నాయి. ప్రతి కార్యక్రమం అధిక శ్రమానంతరం అనుకూల ఫలితాలను ఇస్తుంది. ఈ రాశిలో జన్మించిన వారికి మనోదైర్యం అధికంగా ఉంటుంది. జలసంబంధమైన విషయాలు ఇబ్బంది కలిగిస్తాయి. ప్రతి విషయంలో పోరాటం ఎక్కువగా ఉంటుంది. ప్రతి చిన్న పనికీ ఒకటికి నాలుగుసార్లు కష్టపడాల్సి వస్తుంది. లలితకళలపై మంచి అవగాహన, ప్రవేశం ఉంటుంది. కళా సంబంధిత వ్యాపారాలలో కూడా రాణిస్తారు. బినామీ పేర్లమీద చేసే వ్యాపారాలలో డ్రోహం ఎదురవుతుంది. మీలో ఉన్న చిన్న లోపాలను పెద్దది చేసి మీ ప్రతిష్ఠను భంగపరచాలని అనుకునే వారి సంఖ్య ఎక్కువగా ఉంటుంది. శత్రుత్వానికి సరైన కారణం కనిపించదు. కుటుంబ విషయాలపై శ్రద్ధ, పట్టు తగ్గుతున్నట్లుగా అనిపిస్తుంది. ఏమైనప్పటికీ కుటుంబ పురోగతి బాగుండడం మీకు సంతోషం కలిగిస్తుంది. కొన్ని బాధ్యతలు విస్మరించినందులకు వృత్తి-ఉద్యోగాలకు తాళికట్టినందుకు బాధపడతారు. మీవైపు దొర్లిన లోపాలను మీవాళ్ళు బయటపడకుండా సమర్థిస్తారు. మీ ఆశయ సాధనకు పరోక్షంగా సహకరిస్తారు. ఆర్థికాభివృద్ధి కొరకు లక్ష్యకటాక్షాన్ని ఉపయోగించండి, ఇది చాలా మంచిది. పెద్దల ఆరోగ్యం ఆందోళన కలిగిస్తుంది. పాదాలు, కీళ్ళనొప్పులు, ఎముకలకు సంబంధించిన నొప్పులు ఇబ్బంది పెడతాయి. టెండర్లు, ప్రింటెడ్ పనులు, చేతివృత్తులకు సంబంధించిన కాంట్రాక్టులు అధికంగా లాభిస్తాయి. ధనం స్థిరం చేసుకోవడం సమస్య అవుతుంది. ఆస్తుల సంరక్షణకు, సంపాదించడానికి పడినంత శ్రమపడాల్సి వస్తుంది. స్థిరచరాస్తులకు సంబంధించిన వ్యవహారాలలో చిక్కులు, వివాదాలు ఏర్పడతాయి. చివరకు మీకు అనుకూల ఫలితాలు వస్తాయి. పరిశుభ్రతకు అధిక ప్రాధాన్యతను ఇస్తారు. చిన్న చిన్న సంఘటనలు, సరదాగా మాట్లాడిన మాటల వల్ల అధికంగా నష్టపోతారు. సన్నిహితవర్గాన్ని మితిమీరి ప్రోత్సహించడం వల్ల చివరకు వాళ్ళ వల్లనే అధిక పోటీ ఏర్పడుతుంది. వివాదాలు ముదరకుండా ఆదిలోనే పరిష్కరించుకోవడం శ్రేయస్కరం. పంతాలు, పట్టింపులు

దీర్ఘకాలంలో లాభించవు. పట్టువిడుపు లౌకిక ప్రవర్తన వల్ల చెప్పుకోదగిన ప్రయోజనం కలుగుతుంది. బంధువులతో విభేదాలు చాలాకాలం కొనసాగుతాయి. నానారకాల అరిష్టాలు, ఇబ్బందులు, చికాకులు పోవడానికి, శత్రుబాధలు బాధలు నశించడానికి త్రిశూల్ ఉపయోగించండి. విదేశీయానం, విదేశీ విద్య, ఉద్యోగం, సాంకేతిక విద్య, వైద్యవిద్య మొదలైనవి లాభిస్తాయి. సంబంధబాంధవ్యాలు లేనివారిని చేరదీసి ఆశ్రయం ఇస్తారు, ప్రోత్సహిస్తారు. జీవితంలో ఇది మలుపుగా మారుతుంది. వివాహాది శుభకార్యాలు మీ ఇష్టం మీదనే జరుగుతాయి. అందుకు సంబంధించిన బరువుబాధ్యతలు, కష్టనష్టాలు కూడా మీవేనని మీ ఆత్మీయవర్గం నిర్దేశిస్తారు. మీరు ఆశించిన ప్రేమాభిమానాలు మటుమాయం అవుతాయి. కొనుగోలు చేయడానికి ఈ యాంత్రిక ప్రపంచంలో ప్రేమానురాగాలు ఉండవని గ్రహించి మనోవ్యాకులత పొందుతారు. అందరి మాటలు, చేతలు కృత్రిమంగా ఉండడం మీకు మింగుడుపడని అంశం. మారుతున్న సమాజంతో పాటు ఏనాడో మీ ఆత్మీయ, కుటుంబవర్గం కూడా మారిపోయారని ఆలస్యంగా గ్రహిస్తారు. మహోన్నతమైన ఆశయాలు కలిగిన వ్యక్తులకు ఉన్నత మనస్తత్వం ఉండాలన్న నిబంధన ఏమీలేదని గ్రహించండి. మీరు ఇతరులను దాటి పోరాడి, బలపడతారని ఆశించే వారికి ఆదిలోనే ఎదుగుదలకు ఎదురుదెబ్బలు తగులుతాయి. విద్యార్థినీవిద్యార్థులు ప్రతినిత్యం సరస్వతీ తిలకం నుదుటన ధరించడం, మేధాదక్షిణామూర్తి రూపును మెడలో ధరించడం, జ్ఞానచూర్ణాన్ని సేవించడం వలన మంచి ఫలితాలు ఉంటాయి. సన్నిహితుల సహకారం వల్ల రాజకీయపదవి ప్రాప్తి. కార్యాలయంలో, సంస్థలో ప్రతి విషయానికి విమర్శకుల వల్ల, చాడీలు చెప్పేవారి వల్ల పిటీషన్స్ పెట్టే వారి వలన ఆటంకాలు, వాగ్వివాదాలు సంభవం. మొండి వైఖరితో ఎవరినీ లెక్కచేయక దేవుడిమీద భారం వేసి మీ పనిని సక్రమంగా నిర్వహించి మంచి ఫలితాన్ని సాధించి, వృత్తి-ఉద్యోగాలపరంగా రక్షణ ఏర్పరచుకుంటారు. రాజకీయ వ్యవహారాలలో, శుభకార్యాల విషయంలో మధ్యవర్తిత్వం వహిస్తారు. కార్యాలను సానుకూలం చేస్తారు. ఇందుకు సంబంధించి మీరు పేరుప్రఖ్యాతలు ఆశిస్తారు. అందుకు విరుద్ధంగా విమర్శలు ఎదురవుతాయి. ఇతరుల చేతకానితనానికి, వారి అసమర్థతకు మీరు పరోక్షంగా బాధ్యత వహించవలసిన పరిస్థితులు ఏర్పడతాయి. కాకతాళీయంగా మీరు పరిచయం చేసిన వ్యక్తులు మీ పలుకుబడిని, పేరుని అడ్డం పెట్టుకుని అడ్డదారిలో ధనం సంపాదిస్తారు. ఈ విషయం ఆలస్యంగా మీ దృష్టికి వస్తుంది. మీ నిజాయితీ నిరూపించుకోవలసిన పరిస్థితి కూడా రావచ్చు. ఇది ఇబ్బందికరంగా మారుతుంది. మీ ప్రత్యర్థులు దీనిని అడ్డం పెట్టుకుని లబ్ధి పొందే అవకాశం ఉంది, జాగ్రత్త వహించండి. గృహసంబంధిత ఖర్చులు అధికం అవుతాయి. దూరప్రాంతం నుండి వచ్చిన లేఖలు, టెలిఫోన్లు మానసిక ఆనందం, ఉత్సాహం, ఆర్థికాభివృద్ధికి కారణం అవుతాయి. కొన్ని ఆలోచనలు ఆలోచనలుగానే ఉంటాయి, అవి అమలు కావు. సంవత్సర ద్వితీయార్థంలో పట్టుబట్టి కొన్ని ఆలోచనలకు కార్యరూపం ఇస్తారు. అష్టమూలికా గుగ్గిలంతో, కప్పు సాంబ్రాణితో మీ ఇంట్లోనూ, వ్యాపారప్రదేశాలలోను ధూపం వేయడం వలన ప్రశాంతమైన వాతావరణం ఏర్పడుతుంది. సంవత్సర ద్వితీయార్థంలో స్త్రీలకు సంబంధించిన వివాదాలలోకి మీ పేరు లాగబడే అవకాశం ఉంది. మీకు లాభించవలసిన ప్రయోజనాలకు ఓ మహిళ వలన ఆటంకాలు ఏర్పడతాయి. పంతాలు, పట్టింపులకు పోకుండా చర్చలతో సమస్యలు పరిష్కరించుకుంటారు. నిందల బరువు

దింపుకుంటారు. ఆధ్యాత్మిక కార్యక్రమాలు, దానధర్మాలు, సామాజిక సేవ పురోగతిలో ఉంటాయి. అనుకూల ఫలితాలు వస్తాయి. మీకు సంబంధించని సమస్యలు అంటే విడాకులు, భార్యాభర్తలు విడిపోవడం వంటి అంశాలు మానసిక వేదనకు గురిచేస్తాయి. కొన్ని దురలవాట్లను వదిలించుకుంటారు. అందువల్ల ఇంట్లో ప్రశాంత వాతావరణం ఏర్పడుతుంది. మీకు రావలసిన అనువంశిక ఆస్తి మూడువంతులు మీ చేతికి అందుతుంది. అధికమొత్తం ధనం సంతానం కోసం వెచ్చించవలసిన పరిస్థితి ఏర్పడుతుంది. వ్యవసాయం, వ్యవసాయ సంబంధమైన విషయాలు, వ్యవసాయ అనుబంధ వ్యాపారాలు అనుకూలంగా ఉంటాయి. పిక్నిక్లు, విందువినోదాలు, విహారయాత్రలు వంటి కార్యక్రమాలలో అపశృతులు సంభవించవచ్చు, జాగ్రత్త వహించండి. వీలైనంతవరకు ఇటువంటి కార్యక్రమాలకు దూరంగా ఉండండి. లోహ, ఖనిజ సంబంధమైన వ్యాపారాలు చేసేవారికి, చిన్న వ్యాపారాలు చేసేవారికి, హోటల్, రియల్ఎస్టేట్ వ్యాపారులకు విజయవంతమైన ఫలితాలు, లాభాలు సంభవం. స్థానిక రాజకీయ నాయకులతో విభేదాలు వస్తాయి. గట్టిగా ప్రయత్నించి పెండింగ్ బిల్స్ మంజూరు అయ్యే విధంగా శ్రమిస్తారు. వృత్తి-ఉద్యోగాలకు శ్రమించి సంపూర్ణ న్యాయం చేశామన్న సంతృప్తి కలుగుతుంది. అందరినీ సమన్వయంతో చూశారన్న ప్రఖ్యాతి కూడా లభిస్తుంది. మీ సహచరవర్గంలో ప్రతిభ కలిగిన వాళ్ళను గుర్తించలేకపోయామన్న బాధ కలుగుతుంది. ఈ విషయంలో అంతర్మథనం చెందుతారు. నిబంధనలకు, నైతికధర్మానికి తిలోదకాలు ఇచ్చి మీ సాటివాళ్ళు అధికంగా, మీతో సమానంగా ప్రయోజనాలు పొందుతారు. ఇందువల్ల మానసిక వైరాగ్యం కలుగుతుంది. ఆలోచనలు పరిపరివిధాలుగా వెళతాయి. అభివృద్ధికి ప్రముఖ వ్యక్తుల అండదండలు లభిస్తాయి. ఓర్పు వహించి కీలకమైన వ్యూహం అమలు చేస్తారు. చివరి వరకు మీ “అంతర్యం” ఇతరులకు తెలియకుండా జాగ్రత్తపడతారు. కొన్ని సమస్యలను ఒంటరిగానే ఎదుర్కొంటారు. దైవానుగ్రహం వలన ఆపదలను దాటుకొని అనుకూల ఫలితాలు సాధిస్తారు. అప్పులు ఇస్తారు, కానీ తిరిగి రావడం గగనం అవుతుంది. దీనితో ఇంట్లో గొడవలు మొదలవుతాయి. వాటిని పరిష్కరించడం మీకు తలకు మించిన భారం అవుతుంది. ఉద్యోగపరంగా ప్రమోషన్లు ఆశించే వారికి నిరుత్సాహం కలుగుతుంది. తోటి ఉద్యోగులు మీపై అధికారులకు చెప్పిన చాడీల వలన ప్రమోషన్లు నిలిచిపోతాయి. ఇది మీ మనోవేదనకు కారణం అవుతుంది. దైవానుగ్రహం వలన మీకు అనుకూలమైన అధికారుల చొరవ వలన మీరు ప్రమోషన్లను పొందుతారు. సంతానం పోటీపరీక్షలలో విజయం సాధిస్తారు. ప్రభుత్వ ఉద్యోగం కానీ దానికి సమానమైన ప్రైవేట్ రంగంలో ఉన్నతస్థానంలో స్థిరపడతారు. స్వల్పకాల పరిచితుల వల్ల అపరిమితమైన సహాయసహకారాలు అందుతాయి. సాంకేతికవైద్య, న్యాయరంగాలలో రాణిస్తారు. స్కాలర్షిప్లు లభిస్తాయి. ఐ.ఎ.ఎస్, ఐ.పి.ఎస్, ఐ.ఐ.టి వంటి వాటికి ఎంపిక అవుతారు. దగ్గరిదాకా వచ్చి దూరంగా వెళుతున్న సంబంధాలు ఈ సంవత్సరం కుదురుతాయి. వివాహం ఘనంగా జరుగుతుంది. సామాజిక సేవకార్యక్రమాలలో, యూనియన్ కార్యక్రమాలలో మంచి పేరుప్రఖ్యాతులు పెంచుకోగలుగుతారు. ఆధునిక వ్యవసాయం పట్ల ఆసక్తి పెంచుకుంటారు. మీ అభిరుచికి తగిన విధంగా ఒక గార్డెన్ హౌస్ ని ఏర్పాటు చేసుకుంటారు. ఏకపక్ష నిర్ణయాలు తీసుకోరు. అందరితో చర్చించి నిర్ణయాలు తీసుకొని అమలు చేస్తారు. అందరినీ కలుపుకునిపోయే పద్ధతిని అనుసరిస్తారు. ఇతరుల సలహాలు నచ్చితే అమలు చేయండి. “ఇతరులు సలహాలు చెప్పలేని వాతావరణం మాత్రం కల్పించవద్దు”. మీ వ్యక్తిగత, వ్యాపార,

ఆర్థికసంబంధ విషయాలు ఎంత గుట్టుగా ఉంటే అంత మంచిది. వృత్తిపరంగా నక్క మనస్తత్వం కలిగిన వ్యక్తుల వల్ల ఇబ్బందులు ఎదురవుతాయి, జాగ్రత్త వహించండి. సంతాన పురోగతి బాగుంటుంది. లక్ష్మీతామర వత్తులతో అష్టమూలికాతైలం కలిపి దీపారాధన చేయటం వలన లక్ష్మీదేవి అనుగ్రహం కలుగుతుంది. ఋణభాదలు నుండి విముక్తులవుతారు. విదేశాలు వెళ్ళడానికి అవకాశాలు వస్తాయి. విదేశాలలో ఉన్నవారికి గ్రీన్ కార్డ్ లభిస్తుంది. కార్యాలయంలో రాజకీయాలు అధికమవుతాయి. వర్గ సంబంధమైన రాజకీయాలు చోటు చేసుకుంటాయి. ఉద్యోగపరంగా ఇతరులపై వచ్చిన నిందలు, ఆరోపణలు ఎంతవరకు వాస్తవమో తేల్చి నివేదిక ఇవ్వవలసిన బాధ్యత మీపై పడుతుంది. సున్నితమైన ఈ అంశంలో వాస్తవాల కన్నా మానవతా దృక్పథంతో ఆలోచించి నిర్ణయాలు చేస్తారు. మధ్యవర్తుల మాటలు నమ్మి వాస్తవాలు విస్మరించి ఒక పొరపాటు సమాచారాన్ని మీరు కూడా ధృవీకరిస్తారు. ఇందువల్ల మీ సన్నిహితవర్గం నష్టపోతారు. మీ ఎదుగుదల, అభివృద్ధి కొందరికి కంటకంగా మారుతుంది. అసూయగ్రస్తులైన ఇటువంటి వారితో మీ సన్నిహితులు కూడా చేరటం మీకు ఆశ్చర్యం కలిగించే అంశంగా మారుతుంది. వెన్నుపోట్లు స్నేహంతోనే సాధ్యమని కొన్ని సంఘటనలను చూసి తెలుసుకుంటారు. కుటుంబవ్యవహారాలలో కొంత అప్రశాంతత ఏర్పడుతుంది. ఎవరినీ ఏమీ అనకుండా తలవంచుకొని వెళితే గొడవలు ఉండవు. ఇదేమిటని ప్రశ్నిస్తే గొడవలు, తగాదాలు, చిన్నపిల్లలకు కూడా సమాధానం చెప్పలేని పరిస్థితి ఏర్పడుతుంది. కుటుంబంలో సమీప బంధువుల జోక్యం ఈ అప్రశాంత వాతావరణానికి కారణం అవుతుంది. యుక్తిగా వ్యవహరించి వాళ్ళని కుటుంబ వ్యవహారాలకు దూరంగా ఉంచుతారు. దుష్టశక్తుల నివారణకు, బాణమతి, చేతబడి నుండి రక్షణకు, అర్థంకాని రోగాలు, గండాలు పోవడానికి నాగబంధాన్ని ఉపయోగించండి. అదనపు ఆదాయ మార్గాలను అన్వేషిస్తారు. మీ అన్వేషణ ఫలిస్తుంది. నూతన ఆదాయమార్గాలలో శ్రమించి మంచి ఫలితాలను పొందుతారు. శ్రమించి వ్యక్తిగత, కుటుంబ ప్రతిష్ఠ నిలబెట్టుకుంటారు. దీని కోసం పట్టుదలగా కృషిచేస్తారు. మీ సంతానానికి కూడా బాధ్యత తెలుస్తుంది. బాగా చదువుకుని కుటుంబ ప్రతిష్ఠ నిలబెట్టడానికి సంతానం ఉత్సాహంగా శ్రమిస్తారు. కొన్ని ముఖ్యమైన ఆర్థిక అవసరాల కోసం విలువైన స్థిరాస్థులు తాకట్టు పెడతారు. శ్రమించినందుకు తగిన ప్రతిఫలం లభిస్తాయి. ప్రేమపెళ్ళిళ్ళకు సంబంధించిన వ్యవహారాలు చికాకు కలిగిస్తాయి. పునర్వివాహం చేసుకోవాలనుకునే వారికి ప్రయత్నాలు ఫలిస్తాయి. వివాహంకాని వారికి వివాహప్రాప్తి. సంతానంలేని వారికి సంతాన ప్రాప్తి కలుగుతుంది. వైరివర్గం గురించి రహస్య సమాచారం మీ చేతికి అందుతుంది. వాళ్ళు తప్పు చేశారనే సాక్ష్యాధారాలు కొన్ని మీ చేతికి లభిస్తాయి. తొందరపడకుండా సమయం, సందర్భం కోసం వేచిచూస్తారు. సంవత్సర ద్వితీయార్థంలో ముఖ్యమైన వ్యక్తులకు మీరే అంతరంగికులు అవుతారు. 'చీకటిని చీల్చి రవికిరణం' ప్రకాశించినట్లుగా ఎంతో శ్రమించగా వచ్చిన ఫలితాలు ఆనందడోలికల్లో మిమ్మల్ని మైమరిపిస్తాయని భావిస్తారు. మాయో, మర్మమోగానీ కొందరి జీవితం వడ్డించిన విస్తరి. కష్టపడకుండానే ఫలితాలు చేతికి వస్తాయి. కాదు... కాదు... వారు ఇతరుల కష్టాన్ని, వాటి తాలూకు ఫలితాలను నక్క తెలివితో తమకు అనుకూలంగా మలుచుకుంటారు. ఆశించిన ఫలితాలు మీ చేతికి అందుతున్న వేళ ఇలాంటి వారే తటస్థపడతారు, జాగ్రత్త వహించండి. ప్రతిరోజూ అష్టమూలికాతైలంతో దీపారాధన చేయండి. మధ్యవర్తిత్వం చేయవద్దు. మీ మంచితనానికి మీరు అందించే సహాయసహకారాలకు

మీ ఇంట్లో జరిగే శుభకార్యానికి బంధుమిత్రుల నుండి సహాయసహకారాలు లభిస్తాయి. కుటుంబ సమస్యలు సమసిపోతాయి. నిత్యం లక్ష్మీదేవికి ఆరావళి కుంకుమ, సుగంధసిద్ధగంధాక్షితలతో పూజ చేయటం అన్నివిధాలా మంచిది. సుగంధసిద్ధగంధాక్షితలు సర్వదేవతా ప్రీతికరమైనవి. పూజలలో, శుభకార్యాలలో ఉపయోగించదగిన విశిష్టమైన అక్షితలు. పుణ్యక్షేత్రాలను సందర్శిస్తారు. ఆధ్యాత్మికమైన ప్రసంగాలు, స్వామీజీల ప్రబోధనలు మిమ్మల్ని ఎంతగానో ఆకర్షిస్తాయి. కార్యాలయ సంబంధమైన విషయాలు కొన్ని అభూతకల్పనలతో మీడియా ద్వారా వెల్లడవుతాయి. కార్యాలయ ప్రతిష్టకు తాత్కాలికంగా భంగం కలుగుతుంది. ఆర్థికంగా పరిపుష్టి సాధించడానికి మీ ప్రణాళికలకు తగినటువంటి విషయాలకు ఒక ఉన్నతవ్యక్తి సహకారం లభిస్తుంది. మీ ఆధ్వర్యంలో నడుస్తున్న విద్యాసంస్థలకు మంచి పేరుప్రఖ్యాతులు లభిస్తాయి. వాటిని నిలబెట్టుకోవడానికి జీవితంలో మీరు ఎంతో పట్టుదలతో కృషి చేస్తారు. మోసపూరిత డాక్యుమెంట్ల వల్ల, దొంగస్వామీజీల వల్ల, నకలీ వస్తువుల వల్ల నష్టపోయే అవకాశం ఉంది. సహోదరసహోదరీవర్గంలోని ఒకరికి రహస్యంగా సహాయం చేస్తారు. పోలీసు శాఖలో పనిచేస్తున్న వారికి మంచి పేరుప్రఖ్యాతులు లభిస్తాయి. లాటరీలు, జూదాలు, క్రికెట్, రాజకీయ ఫలితాల బెట్టింగ్లు పనికిరావు. అర్థాంతరంగా తిరిగిరాని లోకాలకు వెళ్ళిపోయిన రక్త సంబంధీకుల జ్ఞాపకాలు బాధిస్తాయి. ఏకాగ్రతగా చాలాసేపు భగవదార్చన చేయగలుగుతారు. ఈ రాశిలో జన్మించినవారు అహోరపాశుపత హోమం చేయాలి. మీ సన్నిహిత వర్గానికి చట్ట పరమైన చిక్కులు, ట్యాక్సులు వసూలు చేసే అధికారుల వల్ల ఇబ్బందులు మీ శత్రువర్గం వల్ల ఏర్పడతాయి. రాజకీయ పరపతిని ఉపయోగించి వాటి నుండి మీ వారిని రక్షించుకోగలుగుతారు. వైవాహిక జీవితంలో కొన్ని చిన్న చిన్న ఇబ్బందులు ఏర్పడతాయి. దీని ప్రభావం మీ వృత్తి-ఉద్యోగాల మీద పడకుండా జాగ్రత్త వహించండి. హేతుబద్ధమైన కోరికలతో ఆధ్యాత్మికమైన కార్యక్రమాలు నిర్వహిస్తారు. పిల్లల విషయంలో మీరు ఎదురు చూస్తున్న వీసా వస్తుంది. వాళ్ళ పురోగతికి ఖర్చు చేయవలసిన ధనం చేతికి అందుతుంది. ఈ విషయంలో కొంత గర్వం ఏర్పడుతుంది. మానసిక ప్రశాంతత ఏర్పడుకోవడానికి శ్రమిస్తారు. అయితే మానసిక ప్రశాంతత పరిస్థితుల ప్రాబల్యం వల్ల వచ్చేదిగాని, తెచ్చిపెట్టుకుంటే వచ్చేది కాదని గ్రహిస్తారు. సమస్యలు పరిష్కారం కావాలి, కొంతమందికి దారి దొరకాలి. అప్పుడే అన్నివిధాలుగా మీకు ప్రశాంతత లభిస్తుంది. ఒక కోరిక తీరితే మరో కోరిక చీమల బాటలాగా సాగుతూనే ఉంటాయి. ఈ ఆశపాశాల వలయం నుండి బయటపడాలి. అందుకు తగిన విధంగా సన్నద్ధం కావాలి. ఎంత కష్టపడినా, అవిశ్రాంతిగా శ్రమించినా ఒరిగేది లేదు. మంచితనం, దానధర్మాలు మన కీర్తిప్రతిష్టలే సుస్థిరంగా నిలిచేవి. ఈ రకమైన వైరాగ్య ధోరణి నివృరుగప్పిన నిప్పులాగా అంతర్గతం అవుతుంది. పరిస్థితులు కలిసిరాక కలిగిన నిర్వేదంకాదు. పరిస్థితులు బాగానే ఉన్నాయి. ఈ వేదాంతం మనసులోతులోంచి వచ్చింది. కొన్ని కార్యసాధనలకు ఈ వేదాంతమే మూలం అవుతుంది. ఇతరులకు సంబంధించిన వస్తువులుగానీ, పత్రాలుగానీ, డాక్యుమెంట్లుగానీ మీ దగ్గర ఉండడం వల్ల ఇబ్బందులు కలుగవచ్చు. సున్నితంగా తిరస్కరించడం చెప్పదగిన సూచన. లక్ష్మీప్రదమైన ముఖానికి, ఐశ్వర్యప్రాప్తికి, వృత్తి ఉద్యోగాలలో కలుసుబాటుకు, వివాహప్రాప్తికి, సంతానప్రాప్తికి ఈ లక్ష్మీచందనం ధరించడం వలన మేలు జరుగుతుంది. ముఖ్యంగా ఈ లక్ష్మీచందనం దారిద్ర్యాన్ని దరిచేరనీయదు. సంవత్సర ద్వితీయార్థంలో చికాకులు పోయి మంచికాలం వచ్చినట్లుగా కొన్ని సంఘటనలు నిరూపిస్తాయి. కరస్పాండెన్సులు, సాంస్కృతిక

కార్యక్రమాలు, ఇన్ఫర్మేషన్ టెక్నాలజీ, వైద్య, విద్య, మందుల వ్యాపారం, ఎరువుల వ్యాపారం, ఎగుమతి, దిగుమతి వ్యాపారాలు, వస్త్ర వ్యాపారం అనుకూల దిశలో పయనిస్తాయి. పోటీపరీక్షలకు సంబంధించిన విషయాలు, విదేశీయాన ఉద్యోగ విషయాలు మీ సామర్థ్యం వల్లనే ఫలిస్తాయి. మీ శక్తిసామర్థ్యాలు, మీ ప్రతిభ ఆకస్మాత్తుగా చాలామందికి గుర్తుకువస్తాయి. సుదూరప్రాంతంలో ఉన్న మీ ఆత్మీయులు అభివృద్ధిని సాధిస్తారు. ఇది మీ మానసిక ఆనందానికి కారణం అవుతుంది. సాంకేతిక, విద్యారంగాలలో ఉన్నవారికి ప్రజాదరణ, ప్రభుత్వపరమైన అవార్డులు, రివార్డులు సూచిస్తున్నాయి. మీ నెలసరి ఆదాయం రెట్టింపు అవుతుంది. మారిన సామాజిక, రాజకీయ పరిస్థితులు మీకు సంతోషాన్ని కలిగిస్తాయి. సర్పదోష నివారణ కంకణం లేక రూపు ధరించండి.

**స్త్రీలకు ప్రత్యేకం:-** ఈ రాశిలో జన్మించిన స్త్రీలకు అనుకూల ఫలితాలు గోచరిస్తున్నాయి. తమ స్వశక్తితో, తమ స్వంతకాళ్ళపై నిలబడే యత్నాలు చేసి నిలబడతారు. పొదుపు చేసిన ధనంతో స్థిరాస్తి కొనుగోలు చేస్తారు. ఆభరణాల పట్ల గతంలో ఉన్న మోజు తగ్గుతుంది. మన ఇష్టాఇష్టాలతో ప్రమేయం లేకుండా భగవంతుడే నిర్ణయాలు తీసుకుంటాడని తెలుసుకుంటారు. వినోదం పేరిట ప్రసారమవుతున్న అసభ్య సీరియల్స్ కు దూరంగా ఉండాలని నిర్ణయించుకుంటారు. ముఖ్యంగా పిల్లలు టీ.వీ చూడకుండా జాగ్రత్తవహిస్తారు. రాజకీయాలలో మీ వ్యూహాలు ఫలిస్తాయి. పెళ్ళిచూపుల తతంగాలకు దూరంగా ఉండాలని నిశ్చయించుకుంటారు. సనాతన సాంప్రదాయాలను నిలబెట్టడానికి, కుటుంబ ప్రతిష్ఠ నిలబెట్టడానికి కొన్ని త్యాగాలు చేస్తారు, శ్రమిస్తారు. ఇది మీ పురోభివృద్ధికి ఉపయోగ పడుతుంది. పిల్లలను తమ అభిరుచికి అనుగుణంగా పెంచాలని అనుకుంటారు. కానీ పిల్లలు తమ ఇష్టానుసారం ప్రవర్తిస్తుంటే చూసీ చూడనట్లుగా ఉండాల్సిన పరిస్థితి వస్తుంది. ముఖ్యంగా జ్యేష్ఠ సంతానం విషయంలో కొన్ని కఠిన నిర్ణయాలు అమలు చేయవలసిన పరిస్థితులు ఏర్పడతాయి. వాటిని కూడా వాళ్ళు బేఖాతరు చేసి, తమ ఇష్టానుసారం ప్రవర్తిస్తారు. దీనితో భర్తతో విభేదాలు, గొడవలు తరుచుగా ఇంట్లో చోటుచేసుకుంటాయి. చాలామందికి మీ సంపాదన మీద ఉన్న ప్రేమ మీమీద ఉండదు. ఈ విషయాన్ని చాలా ఆలస్యంగా గ్రహిస్తారు. సాధారణవిద్యలోనూ, సాంకేతికవిద్యలోనూ బాగా రాణిస్తారు. మీరు కోరుకున్న చోట చదువుకోవడానికి చక్కని అవకాశం లభిస్తుంది. చదువుకోసం దివారాత్రులు శ్రమిస్తారు. ఆరోగ్యం విషయంలో జాగ్రత్త వహించాలి. జుట్టు సంరక్షణకు ప్రత్యేకమైన శ్రద్ధ తీసుకోవాలి. పి.హెచ్.డి. పూర్తిచేస్తారు. వృత్తి-ఉద్యోగాలపరంగా నూతన అవకాశాలు కలిసివస్తాయి. సొంత వ్యాపారాలు కలిసివస్తాయి. ఓంనమఃశివాయ వత్తులు అష్టమూలికాతైలంతో కలిపి దీపారాధన చేయటం వలన మంచి ఫలితాలు పొందుతారు. ఈ వత్తులతో పూజ చేయటం వలన జీవితం, కుటుంబం క్రమక్రమంగా వృద్ధిలోకి వస్తుంది. బ్యూటీషియన్ నిర్వహణ, చిన్నచిన్న వ్యాపారాలు చేసేవారికి అనుకూలంగా ఉంటుంది. మాతృవర్గం వైపు బంధువులకు సహాయం చేయవలసి వస్తుంది. మీకు రావలసిన ధనం మెల్లిమెల్లిగా చేతికి వస్తుంది. సామాజిక జీవితంలో సెంటిమెంట్లకు ప్రాధాన్యతనిస్తారు. ఇందుకు విరుద్ధంగా మీ సన్నిహితులు ప్రేమవివాహాలకు సంబంధించి స్వతంత్రంగా తీసుకునే నిర్ణయాలను

మీరు వ్యతిరేకిస్తారు. ఎందరు ఎన్నివిధాలుగా చెప్పినా మీ అభిప్రాయంలో మార్పురాదు. సంస్థాపరమైన విషయాలు, కుటుంబపరమైన విషయాలు గోప్యంగా ఉంచడానికి జాగ్రత్తలు తీసుకుంటారు. ఏ దేవుడికైనా, దేవతకైనా పూజ చేసేటప్పుడు మహాతీర్థం పొడిని కొద్దిగా ఉపయోగించాలి. ఎలాంటి అభిషేకానికైనా ఈ మహాతీర్థం పొడిలో కొద్దిగా నీళ్ళు కలిపి అభిషేకం చేయండి. మహాతీర్థం పొడితో చేసే అభిషేకాలు, పూజలు మంచి ఫలితాలను ఇస్తాయి, ఇష్టదేవతానుగ్రహం కలుగుతుంది. ప్రతినిత్యం నాగసింధూరం నుడుటన ధరించడం వలన నరదిష్టి తొలగిపోయి, జనాకర్షణ ఏర్పడుతుంది. సంవత్సర ద్వితీయార్థంలో అంతరంగిక వ్యక్తులను దూరంగా ఉంచుతారు లేదా స్థానమార్పిడి చేస్తారు. సంసారంలో ఎవరు ఎక్కువ, ఎవరు తక్కువ అనే అంశాలు తలెత్తుతాయి. వీటిని సామరస్యంగా పరిష్కరించుకోండి. వైద్యవిద్యను అభ్యసించాలనే మీ కోరిక నెరవేరుతుంది. ముఖ్యమైన డాక్యుమెంట్ల భద్రతా విషయంలో, విలువైన ఆభరణాల విషయంలో జాగ్రత్త వహించండి. చోరభయం పొంచివుంది. వ్యాపారంలో జి.ఎస్.టి. కంట్లో నలుసులాగా బాధిస్తుంది. మీ ఆత్మగౌరవాన్ని, ఆత్మాభిమానాన్ని నిలబెట్టుకోవడానికి ఎంతో శ్రమించాల్సి వస్తుంది. ఐ.ఎ.ఎస్, ఐ.పి.ఎస్ వంటి సివిల్ సర్వీస్లకు ఎంపిక అవుతారు. ఐ.ఐ.టి, సి.ఎ., యం.బి.ఎ.లలో కూడా రాణిస్తారు. ఎంత సాధించినా గర్వపడరు. పెద్దలపట్ల గౌరవం కలిగి ఉంటారు. ముఖ్యంగా తల్లిదండ్రుల మాట వింటారు. మీ పేరుమీద ఇతరులు చేసే వ్యాపారాలు కలిసివస్తాయి. ప్రతిరోజూ అష్టమూలికా తైలంతో దీపారాధన చేయండి.

### సుగంధసిద్ధగంధాక్షితలు

ఇవి సర్వదేవతా ప్రీతికరమైనవి. పూజలలో, శుభకార్యాలలో ఉపయోగించదగిన విశిష్టమైన అక్షితలు. ఇవి మామూలు అక్షితలుకన్నా శుభప్రదమైనవి. మహాభారతంలో అర్జునుడు పాశుపతాస్త్రాన్ని, కర్ణుడు నాగాస్త్రాన్ని ఈ అక్షితలతో పూజించారు. పవిత్రమైన దేవతావృక్షాల బెరడుతో, సుగంధద్రవ్యాలతో ఈ అక్షితలు యజ్ఞశాలలో తయారు చేస్తారు. ఏ దేవతకైనా, ఏ దేవునికైనా ఈ అక్షితలతో పూజించిన మంచి ఫలితాలు సంప్రాప్తిస్తాయని శాస్త్రకారుల ప్రభోదం.

### మహాతీర్థం పాడి

ఏ దేవుడికైనా, దేవతకైనా పూజ చేసేటప్పుడు మహాతీర్థం పొడి కొద్దిగా ఉపయోగించాలి. ఎలాంటి అభిషేకానికైనా ఈ మహాతీర్థం పొడిలో కొద్దిగా నీళ్ళు కలిపి అభిషేకం చేయండి. ఈ మహాతీర్థం పొడిలో 17 రకాల దేవతా ప్రీతికరమైన వనమూలికలు కలుస్తాయి. మహాతీర్థం పొడితో చేసే అభిషేకాలు, పూజలు మంచి ఫలితాలనిస్తాయి. ఇంతవరకు పూజా ద్రవ్యాలతో ఈ రకమైన తీర్థం రాలేదు. ప్రజలకు సౌలభ్యంగా ఉండడానికి పురాతన గ్రంథాలు పరిశీలించి ఇది తయారుచేయడమైనది. దీనివల్ల సౌఖ్యం, సంతోషం కలుగుతాయి. ఇష్టదేవతా అనుగ్రహం కలుగుతుంది.